

॥ अथ अष्टमोऽध्यायः ॥

श्री गणेशाय नमः । श्री सदागुरुंच्या अनुपम्य बोधाने । माझे चित्त निर्द्वंद्व झाले । श्री गुरु
आठवणीमुळे ॥१॥ व्याकुळ होतसे हृदय । जाणिली गुरुने चित्ताची तळमळ । मात्रा
दिली शांतीची । मागील कथेच्या अध्यायी ॥२॥ श्री रेणुकेच्या मूळपीठासी । श्री दत्त
शिखरावरी । सेवा अर्पिली महाराजांनी । मग पाते स्वग्रामासी ॥३॥ तपोबल घेऊनिया
। विचार होता मनात । करावा जीर्णोद्धार । वाड्यातील आजुबाई मंदिराचा ॥४॥
जवळ नव्हती दिडकी । मनात भरली घडकी । म्हणे आई आता । सांग कसे करू मी
॥५॥ नाद घुमला गाभाऱ्यात । ॐ भवती भिक्षान्देही । होता संदेश आईचा ।
वृत्तीच्याच फकिराला ॥६॥ लाज कसली मागावया । घेतला विश्वासू मंडळीचा विचार
। भक्तशिष्यांनीही भरला होकार । निघाले गावोगावी मग महाराज ॥७॥ अर्थसाहाय्य
मागावया । व्यापारी नोकरदार, शेतकरी कारखानदार । जो जे देईल ते ते घेत । मंदिर
कार्य करावया ॥८॥ कुठे मिळाले लाकूड । कुणी दिले लोखंड । चुना आणि विटा
। येऊ लागल्या दूरदुरूनी ॥९॥ यानिमित्ताने मग भटकंती सुरू झाली चहूकडे ।
बनोटीजवळ होते तरनाळा । तेथील शिष्य पाटील पांडुरंग ॥१०॥ असामी होती
खानदानी । नाद होता शिकारीचा । जिवंत वाघ पकडण्याचा । पडला मुक्काम त्यांचे
घरी ॥११॥ वाघाचे दोन बछडे पाळले होते त्यांनी । महाराजांनी बछडे पाहिले । मनी

त्याच्या ते भरले ॥१२॥ म्हणाले मग पाटीलबुवासी । किती देता सागवान । पाटील
म्हणे बाबाजी । जी असेल तुमची मर्जी ॥१२॥ महाराज म्हणे माझी मर्जी । हा बछडा
द्यावा तुम्ही । नवल वाटले पाटलासी । अहो काय मागता बाबाजी ॥१४॥ आश्रमी
तुमच्या हे वाघरू । राहील कैसे तेथे । जंगलचे जनावर हे । खाणे त्याचे अमंगळ
॥१५॥ उठाटेव त्याची तुम्ही । कैसी कराल महाराज म्हणे । पाटीलबुवा चिंता त्याची
तुम्ही करू नका । आईजवळ गेल्यावर ॥१६॥ वाघरू दुधावर राहील । ताडकन उठले
मग महाराज । झटकन उचलले पिल्लास । गोंजारू लागले त्यास ॥१७॥ बछडे पंजा
चाटू लागले । पाटीलबुवा विचारात पडले । महाराज म्हणे तुमची हीच देणगी । नको
मला सागवान ॥१८॥ रात्री मग तिथे मुक्काम झाला । पाटलाने वाघ दिला । दिले
सोबत सागवान । दहा गाड्या भरूनी ॥१९॥ वाघ आन्व्यासी आला । बाहेरचे देऊळी
स्थिरावला । दुधावरी वाढू लागला । लाकडाच्या पिंजऱ्यात ॥२०॥ लळा लागला त्यासी
महाराजांचा । मुक्त संचार त्याचा सुरू झाला ॥ दर्शनार्थी अतिथी घाबरू लागले ।
त्याच्या जवळ येण्याने ॥२१॥ महाराज बसत उपासनेला । ते वेळी तो बसे बाजूला
॥२१॥ आई आजुबाईच्या । अद्भुत दिसे ते दृश्य ॥२२॥ कालांतराने मग तिथे
। एक हरीणही आले । तेही मग वाढू लागले । मोर ससा आणि माकड मग ॥२३॥
आले त्यांच्या जोडीला । विविध पशु पक्ष्यांचा हा मेळा । आश्रमी नांदू लागला । वैर

॥ आपले सोडून ॥२४॥ या सर्वांच्या व्यवस्थेसाठी । काही मोजक्या भक्तांची । ॐ
 नेमणूक केली महाराजांनी । मंदिर निर्मितीचे काम वाढले ॥२५॥ त्यासाठी गावोगावी न
 जाणे आले । वाघोबा सहा महिन्यांचे झाले । उंच धिप्पाड यष्टीने । सहजी जरी जवळी मो
 आले ॥२६॥ थरथरा कापरे भरत असे । माकडाच्या माकडचेष्टा । अनुभवा येऊ भ
 लागल्या । चपळ हरीण शांत असे ॥२७॥ मोर शोधी भक्ष्याला । तुरूतुरू अंगणी ग
 चालता । बाहेरगावी जाणे गरजेचे । चार दिवस मुक्कामही घडे । अशा वेळी हे श्वापद व
 । कोण्या भरवशी सोडावे ॥ २८॥ निरोप गेला पाटलाला । जावे घेऊन वाघोबाला ते
 ॥२९॥ आला होता एक गारुडी । त्यासी दिले माकडासी । निरुपद्रवी हरीण मोर । स
 आश्रमी स्थिरावले ॥३०॥ आश्रमाचा व्याप वाढला । कालिदासे निरोप गेला । येऊन द
 राहावे इथेच त्वा । तेव्हापासून कालिदास ॥३१॥ तो आता राहू लागला । अशा वेळी रू
 आश्रमासी सांभाळीत असे अंबादास । इंग्रज निझामाचे राज्य गेले ॥३२॥ भारतास ल
 स्वातंत्र्य मिळाले । कुळ कायदा सुरू झाला । मंदिराच्या इनामी जमिनी । वाडवडिलांचीही क्षी
 काही शेती ॥३४॥ अतिक्रमित होऊ लागली । त्यासाठी रास्त मागाने प्रयत्न सुरू कां
 जाहले । काही जण विरोधी गेले । ३५॥ काही शरणागत झाले । महाराजांच्या ता
 प्रभावाने । त्यांचा शिष्य परिवार वाढू लागला । विविध पूजा आणि उत्सव ॥३६॥ ये
 सुरू झाले आश्रमात । मंदिर निर्माणाचे कार्यही । पूर्णत्वास गेले । हे मंदिर कार्य शके न
 ॥

॥ अठराशे शहात्तरात परिपूर्ण झाले ॥३७॥ श्रीरामचंद्रसुत । आजुबाई कुळाशी संबंधित ॐ
 । कथा सांगतो श्री सद्गुरुची । एक एक आहे नवल ॥३८॥ आणिक या गुरुचरित्रात न
 कार्याकारण मनुष्यदेही । अवतार श्री आजुबाईचा । ही गुरुचरित्र गाथा ॥३९॥ परिसा मो
 हो श्रोतेजन । व्हावे तुम्ही यात मग्न । उद्धरील मग भवसागर । श्री गुरुकृपा झाल्यावर भ
 ॥४०॥ काय उणे मग त्या प्रपंची । त्यासाठी ही चरित्र गाथा । घ्यावी तुम्ही गोड मानून ग
 । उद्धरतील त्यालागे शिष्यगण । मनी विश्वास ठेवावा ॥४१॥ प्रतिवर्षी चैत्र शुद्धात व
 श्री आजुबाईच्या नवरात्रात । प्रतिपदेपासून अष्टमीपर्यंत । होतो साजरा उत्सव ॥४२॥ ते
 प्रतिपदेस सडासंमार्जन । मंडप आणि ध्वजस्थापन । जन्मपत्रिकेचे मग वाचन । आई द
 आजुबाईच्या ॥४३॥ निघते अंबा पालखीतून । गावप्रदक्षिणेस । पूजा अर्चा अभिषेक गु
 । शतचण्डीचे आयोजन ॥४४॥ सप्तमीपर्यंत होमहवन । अष्टमीला स्वारीचा थाट । रू
 रात्री गोंधळ भारूड । अंबा प्रगटते आन्व्यात ॥४५॥ ही परंपरा प्राचीन । साडेचारशे ल
 वर्षापासून । अकरावे पुरुष लक्ष्मीकांत । भोपे कुळाचे ते वैभव ॥४६॥ श्री आजुबाईच्या क्षी
 सेवेत । झाले जीवन समर्पित । त्या आजुबाईची स्वारी । म्हणजेच स्वरूप भवानीचे कां
 ॥४७॥ दिले जात असे त्यांना । अष्टमीच्या मध्यरात्री । त्यापूर्वी महाराज । राहत व्रतस्थ ता
 आठ दिवसांपर्यंत ॥४८॥ अष्टमीचे रात्री त्यांचा कुलाचार । विधिवत कर्म पारंपर । ये
 पाद्यपूजा त्यांची साचार । होतसे घरी ॥४९॥ परंपरा होती गावात फराळाची । मोडीत न
 ॥

काढली महाराजांनी । आता फक्त घरी होते पाद्यपूजा । फराळही त्यांचा तदनंतर ॥५०॥
 या पूजेनंतर महाराज । जाती आज्ञा घेण्या । बसती समोरी आजुबाईच्या । आज्ञा द्यावी
 मज आई ॥५१॥ घेऊनी फुले हस्तकी । ठेविती आईच्या मस्तकी । क्षणकाल ध्यानस्थ
 होती । महाराज आईसमोरी ॥५२॥ स्तोत्रपठण करूनी करिती विनंती । दावी रूप तुझे
 सकळांना । स्वमंत्रोच्चार करिती न्यास । सर्वांगी शक्तीचे संचारण ॥५३॥ पडते फूल
 मस्तकावरूनी । श्री आजुबाईची तीच आज्ञा । सरसरून होतो संचार शक्तीचा । होतो
 उद्घोष आनंदी हाचा ॥५४॥ मग महाराज ताडकन । सोडती आपुले आसन । सवंगडी
 आईचे सांभाळती त्यांना । माणिक कुलकर्णी, गजानन जोशी ॥५५॥ देशमुख, माळी,
 बळीरामशेठ । हे ते सवंगडी स्वारीसवे । दोन भुजा घरी । दोघे कटी पाठी । हाती चवरी
 घेई एक ॥५६॥ तेथून मग थेट । वेशभूषागारास । सुरू असतो विधिवत । तेथे
 सप्तशती पाठ ॥५७॥ झाल्यावर वेशभूषा संपन्न । आईसी दाविती दर्पण । न्याहाळते
 आजुबाई ते क्षण । आपले स्वरूप दर्पणात ॥५८॥ अत्यंत रोमांचकारी हा क्षण ।
 झालेला असतो भगवतीचा संचार । ते स्वरूप अत्यंत चित्ताकर्षक । आणिक तेवढेच
 भयप्रद ॥५९॥ तो संपूर्ण कालावधी । असतो भारलेला सवंगड्यांसाठी । त्या वेळी
 नसते भान कशाचेही । देहभान उरत नसे ॥६०॥ प्रचंड गर्दीच्या रेटारेटीत । दिवट्यारूपी
 नवसाच्या । पाजळणाऱ्या पोतींच्या प्रकाशात । मायबाईची स्वारी निघते ॥६१॥ संबळ

सनईचा घोष । समोर पोतींचा प्रकाश । आजुबाईचे दिव्य स्वरूप । भक्ता दर्शन देण्या
 आतुर ॥६२॥ चंचल चपलता असती अंगी । उंच झाल घेई सर्वांगी । जातो उजळुनि
 आसमंत । बेभान सवंगडी स्वारीसवे ॥६३॥ सोडिती न स्वारीची साथ । कुठल्याही
 परिस्थितीत । जरी पडे अंगावर जळती पोत । अथवा होवो दुखापत ॥६४॥ स्वारीसह
 जाती मंदिरी । तेथे शांत होई स्वारी । तेव्हा सारे सवंगडी । भानावर येती ॥६५॥
 असा हा स्वारीचा सोहळा । अनुपम अनुभव रोकडा । प्रत्यक्ष भगवती दर्शना । जावे
 आनव्यासी प्रत्यक्ष ॥६६॥
 ॥ इति श्री सद्गुरु लक्ष्मीकांत महाराज चरित्र कथामृते ग्रामांतररी श्री आजुबाई जन्मस्थान
 मंदिर जीर्णोद्धार प्रारंभ, व्याघ्रसहित वन्यप्राणीपालन तथा श्री आजुबाई स्वारी
 वर्णननाम अष्टमोध्यायः ॥
 ॥ श्री सद्गुरु लक्ष्मीकांत महाराज चरणार्पणमस्तु ॥
 ॥ अष्टमोध्याय समाप्त ॥